

സുഹൃത്തുക്കളെ,

നേരിന് വേണ്ടി പോരാടാൻ

യുവാക്കളുടെ ഒരു സംഘം. സമൂഹത്തിന്റെ ഒരു സ്വപ്നമോ ആഗ്രഹമോ ആയിരുന്നത് കൊണ്ടാകാം, സോളിഡാരിറ്റി എന്ന ഈ ചെറിയ സംഘം നിങ്ങളുടെ മനസ്സിൽ ഇടം നേടിയത്. പരമ്പരാഗത ശൈലിക്കപ്പുറം ഞങ്ങൾ അജണ്ടകളെ ഒരു നേർത്തവര കൊണ്ട് രണ്ടായി പകുത്തു - സമരവും സേവനവും. സമരങ്ങൾ പലപ്പോഴും സേവനങ്ങളായും സേവനങ്ങൾ സമരങ്ങളായും ഇരുമേഖലകളിലേക്കും പടർന്നു കയറാറുണ്ട്. സേവനത്തിനു തന്നെ സ്വന്തം വിയർപ്പ് ഇറ്റിച്ച് പൂർണത നൽകാൻ പ്രത്യേക നിഷ്കർഷ പുലർത്തുന്നത് ചിലർക്കെങ്കിലും അർഭുതമുള്ള വാക്കിയേക്കും. നിരവധി ഭവനരഹിതർക്ക് ഞങ്ങൾ ജീവിതത്തിന്റെ താക്കോലുകൾ കൈമാറി. എൻഡോസൾഫാൻ ഇരകൾക്ക് നിങ്ങളുടെ സഹായത്താൽ ആശ്വാസത്തിന്റെ നറുതേൻ പകർന്നു തുടങ്ങി. ചെയ്തതൊക്കെയും വളരെ കുറച്ച് ചെയ്യാനുള്ളത് വളരെ കൂടുതൽ.

മദ്യത്തിന്റെയും മയക്കുമരുന്നിന്റെയും ഹസ്തങ്ങളിൽനിന്ന് യുവാക്കളെ മോചിപ്പിക്കാനുള്ള പോരാട്ടം, യുവത്വത്തിന് ദിശ നൽകാനുള്ള പോരാട്ടം, തീരദേശ മേഖലയിൽ കുടിയിറക്കുന്നതിനെതിരെ ചെറുത്ത്നിൽപ്പ്. അവരുടെ പട്ടിണി മാറ്റാൻ ആശ്വാസത്തിന്റെ കരങ്ങൾ, ചെറുകിട മേഖലയിലെ കുത്തകകൾക്ക് എതിരെയുള്ള സമരത്തിന്റെ തുടർച്ച, ജനകീയ പോരാളികളുടെ കൂട്ടായ്മ. യുവാക്കളെയും ബഹുജനപോരാട്ടങ്ങളെയും ശക്തിപ്പെടുത്താനുള്ള ജില്ലാ സമ്മേളനം!

നമുക്കൊരുമിച്ച് മുന്നോട്ട് പോകാം.

ഇനിയുള്ള ചലനങ്ങൾ, അപ്പപ്പോൾ നിങ്ങൾക്കറിയാൻ ഈ ഇ-ബുള്ളറ്റിൻ സഹായകമാകട്ടെ.

എസ്. കമറുദ്ദീൻ

ജില്ലാ പ്രസിഡൻ്റ്,

കോഴിക്കോട്

സേവനപാതയിൽ ഒരു ചുവട് മുന്നോട്ട്

സമരപാതയിലെന്നപോലെ സേവനരംഗത്തും സജീവ സാന്നിധ്യമാകാൻ തുടക്കമുതലേ നാം ശ്രദ്ധിച്ചുപോന്നിട്ടുണ്ട്. സമൂഹത്തിലെ അശരണരും ആലംബഹീനരും മായവർക്ക് അന്താണിയാകാൻ പ്രചോദനമേകുന്നത് നാമുൾക്കൊണ്ട ആദർശം തന്നെയാണ്. കേരളീയ സമൂഹത്തിൽ നമ്മുടെ സഹായവും സേവനവും ഇന്നേറെ ആവശ്യമുള്ള ഒരു വിഭാഗമാണ് കാസർകോട് ജില്ലയിലെ എൻഡോസൾഫാൻ ദുരിതബാധിതർ.

1970 കളിലാണ് സർക്കാർ സംരംഭമായ പ്ലാന്റേഷൻ കോർപ്പറേഷന്റെ നിയന്ത്രണത്തിലുള്ള കശുമാവിൻ തോട്ടങ്ങളിൽ എൻഡോസൾഫാൻ എന്ന കീടനാശിനി വിഷമഴയായി പെയ്തിറങ്ങിയത്. കീടനാശിനി പ്രയോഗത്തിനു ശേഷം മനുഷ്യത്വമുള്ള ഏതൊരാളുടെയും കരളലിയിക്കുന്ന അനുഭവങ്ങളാണ് ഈ ഗ്രാമങ്ങളിലുണ്ടായത്. കളിപ്രായത്തിലുള്ള കുട്ടികൾ നരകയാതന അനുഭവിക്കുന്ന കാഴ്ച അസഹനീയമാണ്. ശരീരം തളർന്നവർ, തലമുത്രം വലുതായവർ, വൃണങ്ങൾ പൊട്ടിയൊലിക്കുന്നവർ, ആന്തരികാവയവങ്ങൾ പുറത്തുവന്നവർ... തങ്ങൾ ചെയ്ത അപരാധമെന്നെന്ന് പോലും അറിയാത്തവരാണ് വിധികർത്താക്കൾക്ക് മുമ്പ് നടന്ന വികസനഭ്രാന്തിയുടെയും ആർത്തിയുടെയും ഇരകളാണ് തങ്ങളെന്നവർക്കറിയില്ല. എൻഡോസൾഫാനെന്ന കീടനാശിനിയാണ് തങ്ങളുടെ ഈ നരകയാതനക്ക് കാരണമെന്ന് ഇവരിൽ ചിലർക്കുമാത്രമറിയാം. എന്നാൽ, ഇതിനുത്തരവാദികളാണെന്ന് ഇവർക്കും അറിഞ്ഞുകൂടാ. പക്ഷെ, അവരിപ്പോഴും മാന്യമായ ചികിത്സയെങ്കിലും ലഭിച്ചെങ്കിലെന്ന് ആഗ്രഹിക്കുന്നു. ഭക്ഷണവും തൊഴിലും വിദ്യാഭ്യാസവും കൊതിക്കുന്നു. ഇതിനുത്തരവാദികളായ ഭരണകൂടങ്ങൾ അത് നിർവഹിച്ചില്ലെന്നതാണ് അവരോട് ചെയ്ത ഏറ്റവും വലിയ അപരാധം.

രാഷ്ട്രീയ പാർട്ടികളുടെ മാമാങ്കം പൊടിപൊടിക്കുന്ന കേരളത്തിൽ ഗുരുതരമായ അംഗവൈകല്യം ബാധിച്ച നാലായിരം പേരുടെ ജീവനും ജീവിതവും വേണ്ടത്ര വിഷയമായതേയില്ല. കക്ഷി രാഷ്ട്രീയാതിപ്രസരത്തിൽ ഈ ആയിരങ്ങളുടെ ആർത്തനാദങ്ങൾക്ക് ആരും ചെവികൊടുത്തില്ല. വികസനത്തിന്റെ മോഹച്ചിരകിലേറിയ മന്ത്രിമാരും ജനപ്രതിനിധികളും വികസനം ചവച്ചുതുപ്പിയ ഈ പച്ചമനുഷ്യരെ കണ്ടില്ല.

ഇത്തരൂണത്തിലാണ് ദുരന്തഭൂമിയിൽ സോളിഡാരിറ്റി എത്തുന്നത്. ഈ ജനതയോടൊപ്പം നിലയുറപ്പിക്കുക എന്നത് ആദർശത്തിന്റെ തേട്ടുമായിരുന്നു. ഇവർക്കുവേണ്ടി കഴിയാവുന്നത്ര വേഗം എന്തെങ്കിലും ചെയ്തേ പറ്റൂ എന്ന് സോളിഡാരിറ്റി തീരുമാനിച്ചു. എൻഡോസൾഫാൻ പുനരധിവാസപദ്ധതി എന്ന പേരിൽ ഇവർക്കായി സോളിഡാരിറ്റി സഹായാഭ്യർത്ഥന നടത്തി. ഒരു കൊച്ചു സംഘടനയുടെ സാഹസമെന്ന് ഇതിനെ പറയാം. നാലര വർഷത്തെ കേരളീയ അനുഭവമാണ് സോളിഡാരിറ്റിയെ ഈ സാഹസത്തിന് പ്രേരിപ്പിച്ചത്. പ്രവർത്തകരുടെ കായികാധാരത്തിൽ ഉദാരമതികളുടെ സഹായം ചേർത്തുവെച്ച് 100 വീട് നിർമ്മിക്കാനുള്ള സോളിഡാരിറ്റി ഭവനനിർമ്മാണ പദ്ധതിയെ 450 വീടായി വർദ്ധിപ്പിച്ചത് കേരളീയരാണ്. ആ വിശ്വാസത്തെ മുഖവിലക്കെടുത്തുകൊണ്ടാണ് നാം എൻഡോസൾഫാൻ പദ്ധതിക്കായി രംഗത്തിറങ്ങിയത്. വിദ്യാലയങ്ങളും സർക്കാർ ഓഫീസുകളും തൊഴിൽശാലകളും കടകളും വീടുകളും കയറിയിറങ്ങിയപ്പോൾ ആവേശകരമായ പ്രതികരണമാണുണ്ടായത്. പതിറ്റാണ്ടുകളായി ഒരു പ്രസ്ഥാന

നമാർജിച്ച വിശ്വാസ്യതയെക്കൂടി ഈ പ്രതികരണം അടയാളപ്പെടുത്തുന്നു. ഇതിനോട് സഹകരിച്ചുവരോടുള്ള കൃതജ്ഞത വാക്കുകളിൽ പരിമിതമല്ല; ഭാവി പ്രവർത്തനങ്ങളുമായിക്കൂടി ബന്ധപ്പെട്ടതാണെന്നറിയാം. മാർച്ച് എട്ടിന് കാസർകോട് ടൗണിൽ, സാമൂഹിക സാംസ്കാരിക നായകരുടെ സാന്നിധ്യത്തിൽ പുനരധിവാസപദ്ധതികൾക്ക് തുടക്കം കുറിക്കുന്ന വിവരം സന്തോഷപൂർവ്വം അറിയിക്കുന്നു.

പ്രതികൂല സാഹചര്യങ്ങളിലും തികഞ്ഞ ആത്മവിശ്വാസത്തോടും നിശ്ചയദാർഢ്യത്തോടും കൂടി മുന്നോട്ടുപോകാനാണ് ഈ അനുഭവങ്ങൾ നമ്മോട് ആവശ്യപ്പെടുന്നത്. ദുരിതംപേറുന്നവരെ ഏറ്റെടുക്കാനും നീതിനിഷേധിക്കപ്പെടുന്നവന്റെ പക്ഷംചേരാനും ഇത് നമുക്ക് കരുത്തേകുന്നു. സോളിഡാരിറ്റിയുടെ ഇടപെടലുകളുടെ ചരിത്രത്തിൽ ശ്രദ്ധേയമായ ഒരധ്യായമായിരിക്കും എൻഡോസൾഫാൻ പുനരധിവാസപദ്ധതി.

സുഹൃത്തുക്കളെ, സമരപാതയിൽ നാം നിതാന്ത ജാഗ്രത പാലിക്കുക. വികസനത്തിന്റെ മുടുപടമണിഞ്ഞ മൂലധന അധിനിവേശം രാജ്യത്ത് ശക്തിപ്പെടുകയാണ്. നമ്മുടെ തീരപ്രദേശവും ഈ ഭീഷണിയെ അഭിമുഖീകരിച്ചുകഴിഞ്ഞു. വികസനഭീകരതയുടെ ഇരകളാകുന്ന മത്സ്യത്തൊഴിലാളികളോടൊപ്പംനിന്ന് പൊരുതാൻ സോളിഡാരിറ്റി തീരുമാനിച്ചിരിക്കുന്നു. കൃഷി, ചെറുകിടവ്യവസായം, ചില്ലറവ്യാപാരം, വിദ്യാഭ്യാസം, ആരോഗ്യം തുടങ്ങി എല്ലായിടത്തും കടന്നുകയറി ആധിപത്യമുറപ്പിച്ച മൂലധനശക്തികൾ 10 ലക്ഷം മത്സ്യത്തൊഴിലാളികളെ തീരദേശത്തുനിന്ന് പരിച്ചെറിയാനുള്ള നീക്കത്തിലാണ്. സെക്സ് ടൂറിസത്തിനും, റിസോർട്ട് മാഫിയകൾക്ക് SEZനും തീരം തീരെ ഴുതാൻ പോകുന്നു. ഇത് കേരളത്തിൽ മാത്രം രണ്ടു ലക്ഷം മത്സ്യത്തൊഴിലാളികളെ പ്രത്യക്ഷമായും ആറു ലക്ഷംപേരെ പരോക്ഷമായും വഴിയാധാരമാക്കുന്നതാണ്. തീരപ്രദേശത്തെ എല്ലാ നിയന്ത്രണങ്ങളെയും ഇല്ലായ്മ ചെയ്യുന്ന CZM വിജ്ഞാപനം പ്രധാനമന്ത്രിക്കുമുമ്പിൽ അനുവാദം കാത്തിരിക്കുകയാണ്. അതിനുമുമ്പേ ലാന്റ് മാഫിയകളും റിസോർട്ട് മാഫിയകളും തീരദേശത്ത് കാലുകുത്തിക്കഴിഞ്ഞു. വിവിധ നിയമങ്ങളുടെ മറപിടിച്ച് മത്സ്യത്തൊഴിലാളികളെ കുടിയിറക്കാനാണ് അവരുടെ നീക്കം.

ശക്തമായ ചെറുത്തുനിൽപ്പ് അനിവാര്യമാകുന്ന ഘട്ടമാണിത്. നമ്മുടെ തീരങ്ങളെയും തീരവാസികളെയും സംരക്ഷിക്കാൻ നാം പോരാട്ടത്തിന് ഇറങ്ങിക്കഴിഞ്ഞു. ബോധവൽക്കരണ പ്രക്ഷോഭ പരിപാടികളിലൂടെ പൊതുസമൂഹത്തെയാകെ ഒന്നിച്ചുണിനിരത്താനാണ് സോളിഡാരിറ്റിയുടെ ശ്രമം. അധിനിവേശത്തിനെതിരെ നിരന്തരമായി പോരാടാനും അവശ ജനവിഭാഗങ്ങൾക്കായി സേവനത്തിന്റെ വറ്റാത്ത നീരുറവ സൃഷ്ടിക്കാനും കാലം നമ്മോടാവശ്യപ്പെടുന്നു. സുനിശ്ചിതമായ വിജയത്തിന് സാക്ഷികളാവാൻ പ്രാർത്ഥനാനിർഭാരമായ മനസ്സോടെ നാം മുമ്പോട്ടുപോവുക.

വിപ്ലവാഭിവാദ്യങ്ങളോടെ

പി. മുജീബുർറഹ്മാൻ

(പ്രസിഡൻ്റ്, സോളിഡാരിറ്റി യൂത്ത്മുവ്മെന്റ്)

ജില്ലാ സാരഥികൾ



എസ്. കമറുദ്ദീൻ
ജില്ലാ പ്രസിഡൻ്റ്



അബ്ദുറസാബ് പാലേരി
സെക്രട്ടറി

വകുപ്പു കൺവീനർമാർ

ടി.കെ. ജുമാൻ (സമര സമിതി)

ശിഹാബുദ്ദീൻ ഇബ്നു ഹംസ (ജനസേവന സമിതി)

ടി. മുഹമ്മദ് (പഠനവേദി)

ഒ.പി. ഹസനൂൽ ബന്ന (പബ്ലിക് റിലേഷൻ)

അബ്ദുൽ ഖയ്യാം (ഓഫീസ് സെക്രട്ടറി)

ബി.വി. അബ്ദുല്ലത്തീഫ് (ഫിനാൻസ് സെക്രട്ടറി)

ആർ.വി. റഷീദ് (മോണിറ്ററിംഗ് സെൽ)

വി.യൂസുഫ് (സിറ്റി ആക്ഷൻ ടീം)

സെക്രട്ടറിയേറ്റ് അംഗങ്ങൾ

റഹ്മത്ത ഇലാഹി, സുബ്ഹാൻ ബാബു,

എം.വി. അബ്ദുറഹ്മാൻ

e-space

Published by
Solidarity Kozhikode district
(Public Relation wing)

Chief Editor

S. Kamarudheen

Editor

Sameer

Editorial Board

Hasanul Banna Ajmal Vatakara

Junoob Salih. V

Anas yaseen Salih Chelannur

Abdulla Karanthur

e-mail : editor.espace@gmail.com

വികസനമെന്നാൽ പാവങ്ങളെ കുടിയിറക്കലായി: ശൈഖ് മുഹമ്മദ് കാർകൂന്ന്

കോഴിക്കോട്: സ്വദേശ-വിദേശ കുത്തകകൾക്കായി പാവപ്പെട്ടവരെ കിടപ്പാടങ്ങളിൽനിന്ന് ആട്ടിയിറക്കുന്ന കാഴ്ചയാണ് വികസനത്തിന്റെ പേരിൽ കേരളത്തിൽ നടമാടുന്നതെന്ന് ജമാഅത്തെ ഇസ്ലാമി അസി. അമീർ ശൈഖ് മുഹമ്മദ് കാർകൂന്ന് അഭിപ്രായപ്പെട്ടു. ‘കടലിന്റെ മക്കളെ കുടിയിറക്കരുത്’ എന്ന സന്ദേശവുമായി സോളിഡാരിറ്റി യൂത്ത് മുവ്മെന്റ് നടത്തുന്ന തീരദേശ സമരപ്രയാണ ജാഥക്ക് വെള്ളയിൽ കടപ്പുറത്ത് നൽകിയ സ്വീകരണം ഉദ്ഘാടനം ചെയ്യുകയായിരുന്നു അദ്ദേഹം. ഏറ്റവും കൂടുതൽ ജനങ്ങൾ തിങ്ങിപ്പാർക്കുന്ന മേഖലയാണ് കേരളത്തിന്റെ കടൽത്തീരങ്ങൾ. ലക്ഷക്കണക്കിന് ജനങ്ങളെ അവരുടെ കിടപ്പാടങ്ങൾ തച്ചുതകർത്ത് കുടിയിറക്കാൻ നിയമം നിർമ്മിക്കാനാണ് കേന്ദ്രസർക്കാർ തുനിയുന്നത്. വ്യവസായത്തിന്റെയും ടൂറിസത്തിന്റെയും പേരിൽ നിസ്സഹായരായ ജനങ്ങളെ കുടിയിറക്കുന്നതിനെയാണ്

ഇപ്പോൾ വികസനമെന്ന് വിളിക്കുന്നത്. എല്ലാ പാർട്ടികളും അവർക്കൊപ്പമാണ്. തൊഴിലാളികൾക്കുവേണ്ടി നിലകൊള്ളുന്നു എന്നവകാശപ്പെടുന്ന പാർട്ടിപോലും ഈ അനിതിക്ക് കൂട്ടുനിൽക്കുന്നുവെന്ന് ശൈഖ് മുഹമ്മദ് കാർകൂന്ന് പറഞ്ഞു. ജാഥാ ക്യാമ്പ്റ്റൻ സംസ്ഥാന സെക്രട്ടറി എം. സാജിദ്, സംസ്ഥാന സമിതിയംഗം സലീം മമ്പാട്, ജില്ലാ പ്രസിഡൻ്റ് എസ്. ഖമറുദ്ദീൻ എന്നിവർ സംസാരിച്ചു. ജില്ലാ സമിതിയംഗം ടി.കെ. ജമാൽ അധ്യക്ഷത വഹിച്ചു. അനസ് യാസീൻ സ്വാഗതം പറഞ്ഞു. പ്രധാനമന്ത്രിക്കും മുഖ്യമന്ത്രിക്കും നൽകാൻ ഒപ്പുശേഖരണവും നടത്തി. ‘കടലാസ് കരളാണ്’ എന്ന തെരുവുനാടകവും അവതരിപ്പിച്ചു. പുതിയ കടവിലും മുഖദാറിലും ജാഥക്ക് സ്വീകരണം നൽകി. ജില്ലാതല സമാപനസമ്മേളനം ചാലിയത്ത് സംസ്ഥാന പ്രസിഡൻ്റ് പി.



സോളിഡാരിറ്റി തീരദേശ സമരപ്രയാണം വെള്ളയിൽ നൽകിയ സ്വീകരണത്തിന്റെ ഉദ്ഘാടനം ശൈഖ് മുഹമ്മദ് കാർകൂന്ന് നിർവഹിക്കുന്നു

മുജീബുറഹ്മാൻ ഉദ്ഘാടനം ചെയ്തു. ജില്ലാ പ്രസിഡൻ്റ് എസ്. ഖമറുദ്ദീൻ അധ്യക്ഷതവഹിച്ചു. ടി.ടി. മുഹമ്മദ് കോയ (വൈ. പ്രസി. കേരള സ്വതന്ത്ര മത്സ്യത്തൊഴിലാളി ഫെഡറേഷൻ), കരിച്ചാലിൽ പ്രേമൻ (പ്രസി, ബേപ്പൂർ ഹാർബർ വികസന സമിതി), സി. സുബൈർ (എ.ഐ.ടി.യു.സി), എം.സി. മജീദ് (എസ്.ടി.യു), റഹ്മത്തെ ഇലാഹി എന്നിവർ സംസാരിച്ചു. ഖയ്യൂം ചെറുവണ്ണൂർ സ്വാഗതവും നബീൽ അബ്ദുൽ വാഹിദ് നന്ദിയും പറഞ്ഞു.

“വിലക്കയറ്റം നിയന്ത്രിച്ചേ പറ്റൂ” താലൂക്ക് ഓഫീസിലേക്ക് സോളിഡാരിറ്റി പട്ടിണി മാർച്ച് നടത്തി



കോഴിക്കോട്: പട്ടിണിയും വിലക്കയറ്റവും മൂലം കേരള ജനത പൊറുതി മുട്ടിയിരിക്കെ ഭരണപക്ഷപാർട്ടികൾ ഇക്കാര്യം ശ്രദ്ധിക്കാതെ അവരുടെ സമ്മേളനങ്ങൾ കൊഴുപ്പിക്കുന്നതിൽ മാത്രം ശ്രദ്ധിക്കുന്നത് അവരെ ഭരണത്തിലേറ്റിയ ജനങ്ങളോടുള്ള വഞ്ചനയാണെന്ന് സോളിഡാരിറ്റി ജില്ലാ പ്രസിഡണ്ട് എസ്. ഖമറുദ്ദീൻ അഭിപ്രായപ്പെട്ടു. വിലക്കയറ്റം നിയന്ത്രിച്ചേ പറ്റൂ എന്ന തലക്കെട്ടിൽ സോളിഡാരിറ്റി ജില്ലാ കമ്മറ്റി കോഴിക്കോട് താലൂക്ക് ഓഫീസിലേക്ക് നടത്തിയ പട്ടിണി മാർച്ചും സൗജന്യ കഞ്ഞി വിതരണവും ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. വിലക്കയറ്റം പരിഹരിക്കുന്നതിന് പകരം പ്രസ്താവന യുദ്ധത്തിലൂടെ അതിനെ പരിഹരിക്കുന്ന മന്ത്രിമാരുടെ നിലപാട് വളരെ അപഹാസ്യകരമാണെന്ന് അദ്ദേഹം കുട്ടിച്ചേർത്തു.

ലൈസൻസ് ഇല്ലാതെ നടക്കുന്ന തെരുവ് കച്ചവടക്കാരെ പോലും കൈകാര്യം ചെയ്യുന്ന തദ്ദേശ സ്വയം ഭരണ സ്ഥാപനങ്ങൾ പുയ്ത്തിവെപ്പിലൂടെ വിലക്കയറ്റത്തിനു കാരണക്കരാവുന്ന കുത്തകകൾ ലൈസൻസില്ലാതെ പ്രവർത്തിക്കുന്നു എന്ന് പറയുകയും അവരെ കൈകാര്യം ചെയ്യാൻ മടിക്കുകയും ചെയ്യുന്നത് മൂലം തങ്ങൾ ആരെയെന്ന് സഹായിക്കുന്നത് എന്ന് വ്യക്തമാക്കണമെന്ന് ചടങ്ങിൽ സംസാരിച്ച സോളിഡാരിറ്റി ജില്ലാ ജന: സെക്രട്ടറി കെ. വി. അബ്ദുൾ റസാഖ് അഭിപ്രായപ്പെട്ടു. സുബ്ഹാൻ ബാബു, അസ്ഗർ, ടി.കെ ജുമാൻ എന്നിവർ സംസാരിച്ചു. എരഞ്ഞിപ്പാലത്ത് നിന്ന് ആരംഭിച്ച പ്രകടനത്തിന് ജില്ലാ സമിതി അംഗങ്ങളായ യൂസുഫ്, ഫസലുറഹ്മാൻ, ഹസനൂൽ ബന, അനസ് യാസീൻ എന്നിവർ നേതൃത്വം നൽകി.

കുത്തകയെ തകർക്കാൻ നിയമനിർമ്മാണം നടത്തണം: പി. മുജീബുറഹ്മാൻ

കുന്ദമംഗലം: ജനതയുടെ സമ്പത്തിനെയും സംസ്കാരത്തെയും തകർക്കുന്ന കുത്തക ഭീമൻമാരെ തളക്കാൻ സർക്കാർ നിയമനിർമ്മാണം നടത്തണമെന്ന് സോളിഡാരിറ്റി സംസ്ഥാന പ്രസിഡൻ്റ് പി. മുജീബുറഹ്മാൻ ആവശ്യപ്പെട്ടു. സോളിഡാരിറ്റിയുടെ ആഭിമുഖ്യത്തിൽ നടന്ന കുത്തക വിരുദ്ധ പൊതുയോഗത്തിൽ സംസാരിക്കുകയായിരുന്നു അദ്ദേഹം. കേരളത്തിലെ 40 ലക്ഷം പേർ ജീവിതം കണ്ടെത്തുന്ന ചില്ലറ വ്യാപാര മേഖല അവതാളത്തിലാവുന്നത് ഒരു ഭരണകൂടത്തിനും താങ്ങാവുന്നതായിരിക്കില്ലെന്ന് ഓർമ്മിപ്പിച്ച അദ്ദേഹം ഈ പ്രശ്നത്തിൽ ജനങ്ങൾ രണ്ടാം സ്ഥാനത്ത് സമരത്തിന് തയ്യാറാണെന്നും പറഞ്ഞു. ആഗോളവൽക്കരണത്തിന്റെ ഫലമായി സ്വാതന്ത്ര്യത്തെയും, സ്വയം നിർണയാവകാശത്തെയും ചോദ്യം ചെയ്യുന്ന രീതിയിൽ അധിനിവേശത്തിന്റെ നീരാളിപ്പിടിത്തം വ്യാപകമാവുകയാണ്. തിരിച്ചറിവിനും ചെറുത്തുനിൽപ്പിനും അമാന്തം കാണിച്ചാൽ വൻ ദുരന്തമായിരിക്കും ഫലം. കുത്തകവിരുദ്ധ ഐക്യവേദി കുന്ദമംഗലം ചെയർമാൻ കെ.സുന്ദരൻ, കൺവീനർ പി. രാജൻ. അഡ്വ. കെ.വേലായുധൻ, എസ്.ഐ.ഒ ജില്ലാ പ്രസിഡൻ്റ് കെ.വി.അൻവർ എന്നിവർ സംസാരിച്ചു. സോളിഡാരിറ്റി ജില്ലാ സെക്രട്ടറി അബ്ദുൽ റസാഖ് സ്വാഗതവും, കുന്ദമംഗലം ഏരിയ പ്രസിഡൻ്റ് ഇ.പി.അൻവർ സാദത്ത് നന്ദിയും പറഞ്ഞു.

ആത്മീയത കച്ചവടമല്ല വിമോചനമാണ്

കോഴിക്കോട്: കാനയിന്റെ ജില്ല പ്രചാരണോദ്ഘാടനം തിരുവനന്തപുരം മാധ്യമ പത്രാധിപർ ഒ. അബ്ദുൾ റഹ്മാൻ നിർവഹിച്ചു. സോളിഡാരിറ്റി ജില്ലാ പ്രസിഡണ്ട് എസ്. ഖമറുദ്ദീൻ അധ്യക്ഷത വഹിച്ചു. സോളിഡാരിറ്റി മലപ്പുറം വെസ്റ്റ് ജില്ലാ പ്രസിഡണ്ട് സലീം മമ്പാട്, ജില്ലാ സെക്രട്ടറി അബ്ദുൾസാബ് പാലേരി, ജില്ലാ സമിതിയംഗം സുബ്ബഹൻ ബാബു എന്നിവർ സംസാരിച്ചു.

കാനയിൻ സന്ദേശ പ്രചാരണാർത്ഥം സംഘടിപ്പിച്ച വാഹന കലാജാമ ആറു ദിവസങ്ങളിലായി ജില്ലയുടെ മിക്ക ഭാഗങ്ങളിലും പര്യടനം നടത്തി. 70 കേന്ദ്രങ്ങളിൽ പ്രഭാഷണവും 60 കേന്ദ്രങ്ങളിൽ തെരുവ് നാടകവും അവതരിപ്പിച്ചു. ആയഞ്ചേരി (വടകര), ഊരളൂർ, കരുവൻപൊയിൽ (കൊടുവള്ളി), പറമ്പിൽ ബസാർ, മാത്തോട്ടം, തിരുത്തിയാട് എന്നിവിടങ്ങളിൽ വിപുലമായ പൊതുസമ്മേളനങ്ങൾ നടന്നു. സോളിഡാരിറ്റി സംസ്ഥാന പ്രസിഡണ്ട് പി. മുജീബ് റഹ്മാൻ, ജനസെക്രട്ടറി കെ.എ. ശഫീഖ്, സംസ്ഥാന പ്രവർത്തക സമിതിയംഗം ഡോ. കെ. മുഹമ്മദ് നജീബ്,

ജില്ലാസമിതിയംഗം ശിഹാബുദ്ദീൻ ഇബ്നു ഹംസ, സൗദ്ദി എലങ്കമൽ എന്നിവർ വിവിധ സ്ഥലങ്ങളിൽ സംസാരിച്ചു. മുതലാളിത്തത്തിനും സാമ്രാജ്യത്വത്തിനുമെതിരായ സമരാഗ്നി ഊതിക്കൊടുത്താൻ സഹായിക്കുന്ന ആത്മീയ കച്ചവട കേന്ദ്രങ്ങൾ അധിനിവേശ ശക്തികളുടെ പിന്തുണയോടെ തഴച്ചു വളരുകയാണെന്ന് സോളിഡാരിറ്റി സംസ്ഥാന പ്രസിഡണ്ട് പി. മുജീബ് റഹ്മാൻ കൊടുവള്ളിയിൽ സംഘടിപ്പിച്ച പൊതുയോഗത്തിൽ അഭിപ്രായപ്പെട്ടു. ഒന്നിനോടും പ്രതികരിക്കാതെ ആത്മീയ കേന്ദ്രങ്ങളിലെ ആനന്ദോത്സവങ്ങളിൽ അഭിരമിച്ച് നിസ്സംഗതയോടെ കഴിയുന്ന ജനതയോടാണ് അധിനിവേശ ശക്തികൾക്ക് താൽപര്യമെന്നും അദ്ദേഹം പറഞ്ഞു.

വാഹനജാമ കടന്നുപോയ എല്ലാ കേന്ദ്രങ്ങളിലും വൻ ജനക്കൂട്ടം പരിപാടികൾ ശ്രദ്ധിച്ചു. ചിലസ്ഥലങ്ങളിൽ യാഥാസ്ഥിതിക വിഭാഗത്തിന്റെ ഭാഗത്തു നിന്നുള്ള ചില്ലറ പ്രതികരണങ്ങളും ഞായറേങ്കിലും കാനയിൻ പൊതുവെ സമൂഹത്തിൽ നല്ല പ്രതികരണമാണ് സൃഷ്ടിച്ചത്.



ആത്മീയത കച്ചവടമല്ല; വിമോചനമാണ്: കാനയിന്റെ ഭാഗമായി അവതരിപ്പിച്ച തെരുവ് നാടകത്തിൽ നിന്ന്

കാനയിനോടനുബന്ധിച്ച ജനസമ്പർക്ക പരിപാടിയുടെ ഭാഗമായി 50,000 ലഘുലേഖകൾ വിതരണം ചെയ്തു. തെരെഞ്ഞെടുത്ത 200 വ്യക്തികളുമായി വിശദമായി സംഭാഷണം നടത്തി. 200 ഗൃഹാങ്കണയോഗങ്ങളും 80 സന്ദേശ പ്രാചരണ പൊതുയോഗങ്ങളും നടന്നു.

പഠനസഹവാസം

ജില്ലയിലെ തെരെഞ്ഞെടുത്ത പ്രവർത്തകർക്ക് വേണ്ടി ഒരു പഠന സഹവാസം ഇക്കഴിഞ്ഞ ഫെബ്രുവരി 9, 10 തീയതികളിൽ കൂറ്റാടിയിൽ നടക്കുകയുണ്ടായി. രാവിലെ 10 മണിക്ക് ആരംഭിച്ച ക്യാമ്പ് സംസ്ഥാന സെക്രട്ടറി കെ.എ. ശഫീഖ് ഉദ്ഘാടനം ചെയ്തു. വിവിധ സെക്ഷനുകളിലായി സമരം, സേവനം - നമ്മുടെ സാധ്യതകൾ, ബാധ്യതകൾ, ഇസ്ലാമിക പ്രസ്ഥാനം പുതിയ കാലഘട്ടത്തിൽ, സമാന മാതൃകകൾ ലോക ഇസ്ലാമിക പ്രസ്ഥാനവേദികളിൽ, ആഗോളവൽക്കരണം പ്രതീക്ഷയും ആശങ്കയും, ജില്ലയിലെ പ്രവർത്തനങ്ങൾ: വളർച്ചയും പുരോഗതിയും തുടങ്ങിയ വിഷയങ്ങളിൽ ക്യാമ്പംഗങ്ങൾ ചർച്ചകൾ ചെയ്തു. ചർച്ച നിയന്ത്രിച്ചുകൊണ്ട് ടി.കെ. അബ്ദുല്ല സാഹിബ്, സലാം വാണിയമ്പലം, എം. സാജിദ്, ഡോ. കെ. മുഹമ്മദ് നജീബ് തുടങ്ങിയവർ ക്യാമ്പിൽ സന്നിഹിതരായി. ജമാഅത്ത് ജില്ലാ പ്രസിഡൻ്റ് പി.സി.ബഷീർ സാഹിബ് ക്യാമ്പ് സന്ദർശിച്ചു.



സോളിഡാരിറ്റി പ്രവർത്തനഫണ്ടിന്റെ ജില്ലാ തല ഉദ്ഘാടനം



അരി വില വർദ്ധനവിനെതിരെ പ്രതിഷേധസൂചകമായി നടത്തിയ അരിവിൽപനയുടെ ഉദ്ഘാടനം ജില്ലാ സെക്രട്ടറി അബ്ദുൾസാബ് പാലേരി നിർവഹിക്കുന്നു